

स्पेशल टास्क फोर्स, उत्तर प्रदेश, लखनऊ।

प्रेस नोट संख्या: 266, दिनांक 30-08-2021

अन्तर्राज्यीय स्तर पर अवैध मादक पदार्थ की तस्करी करने वाले गिरोह के 02 तस्कर गिरफ्तार, 5.25 क्विंटल गॉजा (अनुमानित मूल्य लगभग 1.25 करोड़ रुपये) बरामद।

दिनांक 29-08-2021 को एस0टी0एफ0, उत्तर प्रदेश को अन्तर्राज्यीय स्तर पर अवैध मादक पदार्थ की तस्करी करने वाले गिरोह के 02 तस्कर को गिरफ्तार कर उसके कब्जे से 5.25 क्विंटल गॉजा (अनुमानित मूल्य लगभग 1.25 करोड़ रुपये) बरामद करने में उल्लेखनीय सफलता प्राप्त हुई।

गिरफ्तार अभियुक्तों का विवरण:

- 1- सत्यप्रकाश पुत्र नीरज कुमार गौड़ नि0 ग्राम पाण्डेयपुर, पोस्ट भीखपुर, थाना मुंगराबादशाहपुर, जौनपुर।
- 2- मयंकेश्वर प्रसाद पुत्र स्व0 चुनमुन प्रसाद नि0 ग्राम बरई पट्टी थाना जादोपुर, गोपालगंज, बिहार।

अभियुक्त से कुल बरामदगी:

- 1- 5.25 क्विंटल अवैध मादक पदार्थ गॉजा (अनुमानित मूल्य लगभग 1.25 करोड़ रुपये)
- 2- 01 ट्रक नं0 एचआर- 38 एक्स- 2359

गिरफ्तारी का स्थान, दिनांक व समय:-

मडिहान तिराहा, थाना क्षेत्र मडिहान, मीरजापुर दिनांक 29-08-2021 समय 16.30 बजे।

एस0टी0एफ0, उत्तर प्रदेश को कुछ दिनों से उत्तर प्रदेश के विभिन्न जनपदों एवं उत्तर प्रदेश के रास्ते अन्य राज्यों में अवैध मादक पदार्थ की तस्करी करने वाले तस्करों के सक्रिय होने की सूचनायें प्राप्त हो रही थी। इस सम्बन्ध में श्री लाल प्रताप सिंह, पुलिस उपाधीक्षक, एसटीएफ, लखनऊ के नेतृत्व में अभिसूचना संकलन की कार्यवाही की जा रही थी।

अभिसूचना संकलन के दौरान एसटीएफ, मुख्यालय, लखनऊ स्थित टीम को जानकारी प्राप्त हुई कि उडीसा से भारी मात्रा में अवैध मादक पदार्थ (गॉजा) बिहार, उत्तर प्रदेश होते हुए विभिन्न स्थानों पर भेजा जा रहा है। इसी क्रम में निरीक्षक श्री अंजनी कुमार तिवारी के नेतृत्व में मु0आ0 विनोद कुमार सिंह, सुनील कुमार सिंह, के0के0 त्रिपाठी का0 शेरबहादुर की एक टीम द्वारा जनपद मीरजापुर में अभिसूचना संकलन किया जा रहा था, तभी ज्ञात हुआ कि उडीसा से ट्रक नं0 एचआर-38 एक्स-2359 में छिपाकर अवैध मादक पदार्थ (गॉजा) लाया जा रहा है, जो जौनपुर में कहीं सप्लाई दिया जाना है।

इस सूचना पर विश्वास करते हुए एसटीएफ टीम थाना मडिहान क्षेत्रान्तर्गत पहुँचकर मडिहान तिराहा के पास पहुँची। स्थानीय पुलिस को भी सहयोग हेतु साथ लेकर उक्त वाहन का इन्तजार करने लगे। कुछ देर बाद ट्रक नं0 एचआर-38 एक्स-2359 आती दिखी, जिसे रोककर तलाशी ली गयी तो उसमें गॉजा छिपाकर रखा गया था, जिस पर उक्त वाहन में बैठे लोगों को अभिरक्षा में लेकर अवैध मादक पदार्थ (गॉजा) कब्जे में लिया गया।

पूछताछ पर गिरफ्तार अभियुक्तों ने बताया कि यह गॉजा भुवनेश्वर उडीसा के खुर्दा इंडस्ट्रियल एरिया से लाया जा रहा है, जिसे जौनपुर में दिया जाना था।

गिरफ्तार उपरोक्त अभियुक्तों के विरुद्ध थाना मडिहान, मीरजापुर पर मु0अ0सं0 135/2021 धारा 8/20 व 60 (2)एनडीपीएस एक्ट पंजीकृत कराया गया है, अग्रिम विधिक कार्यवाही स्थानीय पुलिस द्वारा सम्पादित की जायेगी।